

Gaçgak

Category: Goşgular, Kitapcy
написано kitapcy | 23 январа, 2025
Gaçgak GAÇGAK

Gaçyp çöle çykdy, açyk çöl bilen
Gidip barýar, çal giňişlik ýalazy.
Bar zat çölüň aýasynda görnüp dur,
Görünip dur depe oýy, alaňy.

Gözüetim ýok, dünýä saňa bakyp dur,
Ylgasaň, kölegäň zýňdan eňýär.
Ýel açýar üstüňi çägä gömülseň,
Öz zýň özüňi yzarlap gelýär.

Gyzgyn çölüň ähli janly-jandary
Jyklap ýatyr süreninden, hininden.
Guşlaram depede pel-pelleşip ýör,
Ýylan bakýar bir ojaryň bilinden.

Alakalar höküm okaýan ýaly,
Aýagyn galdyryp dur oň öňünde.
Onuň salgym atyp barýan sulbasy
Görnüp durdy sary sähraň gözünde.

Gidip barýar göz-göreçleň içinden,
Ugur tapman, hem aljyrap, elenip.
Guýa duşdy, gözdenem çuň bu guýy
Durdy oňa ýekenil dek çenelip.

Şuňa giräýmeseň, başga deşik ýok,
Günem gökden çöli eredip durdy.
Ol guýa özüni oklajak boldy,
Guýudanam biri seredip durdy...

Atamyrat ATABAÝEW. Goşgular